

ویسے ہی جُھک جاتے۔۔۔ میں نے اُنہیں کبھی چلتے پھرتے، اٹھتے بیٹھتے اور ہنستے مسکراتے نہیں دیکھا اور جب باہر کے لوگوں کو ایسے دیکھا تو اچنبھا ہوا کہ لوگ ایسے بھی زندگی کرتے ہیں۔۔۔ میں وہ گیلابرتن تھا جو ماں کی بھٹی میں پکا۔۔۔ میرا جی چاہتا ہے کہ میں جانوں کہ وہ دونوں مالک سے چوری اور کام کاج سے پرے ہو کر کیسے یوں ملے کہ میں ہوا۔۔۔ پر یہ بھی ویسے ہی ہوا ہو گا جیسے میرے بال ہوئے تھے۔۔۔ میرے بچے آئے تھے۔۔۔ کتنے تھے وہ؟۔۔۔ کیا پتہ۔۔۔ کیا پتہ وہ سب ہوں جن کے جوان جُتے پسینے سے نچڑتے تھے اور کیا پتہ اُن میں سے کوئی بھی نہ ہو۔۔۔ جب اندھیرا گرتا تھا تو ہم سب چھپروں تلے پڑتے تھے تو بے سُدھ پڑتے تھے اور تب اگر کچھ جُتے سرک سرک کر ایک دوسرے کے پاس ہو ہو جاتے تھے تو کیا پتہ چلتا تھا کہ کون کس میں ہے۔۔۔ تو مجھے اُن کا پتہ نہ چلا جو میرا بیج تھے جس طرح مجھے یہ پتہ نہ چلا جس کا میں بیج تھا اور اس کا بھی مجھے دکھ تھا۔۔۔ بندے کو پتہ تو ہو کہ وہ آگے بڑھا ہے۔۔۔ اُس کا بُوٹا ہرا ہوا ہے، اُس کا بیج سُکھ سڑ نہیں گیا اور تب بھی میں نے یہی کہا کہ میں آؤں گا۔

”می آؤں۔۔۔ می آؤں“ مور اُس کے پاس کہیں بولا۔

”اب بولتے ہو۔۔۔ شی“ ڈور کانے ہونٹوں پر اٹھکی رکھ کر چاروں اور دیکھا ”چپ۔۔۔“ اور پھر کان کے پیچھے ہتھیلی رکھ کر اُس نے سُنا جیسے دور کے جواب کو سنتا ہو۔

رُکھوں کے اندر کوئی پکھیر و رُک رُک کر بولا اور پھر چپ ہو گیا۔

ڈور کانے اپنی چپٹی ناک کے تھنوں کو پھلا کر رُکھوں کے اندر ٹھہری ہوئی باس کو اپنے اندر کھینچا۔۔۔ ہوں میں تجھے سو نکھتا ہوں۔۔۔ وہ مسکرایا۔۔۔ باس کو اپنے اندر کھینچا اور پھر اندھا دُھند بھاگنے لگا۔ رُکھوں سے نکلنا اُن کو پھلانگتا بھاگنے لگا۔۔۔ چیتر کی چاندنی پتوں میں سے چھن کر نیچے آتی تھی تو وہاں پتہ چلتا تھا کہ آگے کیا ہے۔

اوپر رُکھوں کے اندر کوئی ٹہنی ٹوٹی اور ماسانے آنکھیں کھول کر نیچے دیکھا۔

نیچے کوئی رُکھوں سے نکلنا اُن کو پھلانگتا بھاگتا تھا اور چیتر کی چاندنی پتوں میں سے چھن کر نیچے جاتی تھی تو وہاں پتہ چلتا تھا کہ نیچے کیا ہے۔ اور وہ وہاں ایک رُکھ کے ساتھ ٹیک لگاٹے اُونکھتا تھا۔ اُس کی کالی بھور آنکھیں بند تھیں اور وہ نیند اور زور کے نشے میں بے سُدھ پڑا اُونکھتا تھا۔۔۔ تب اُس کے دُھلکے ہوئے کان تھرائے اور پھر سیدھے ہو گئے، ایک آواز آتی تھی، رُکھوں میں سے ایک دھمک آتی تھی جیسے کوئی زمین کو پاؤں سے دھول کی طرح بیٹھتا چلتا

ہو۔۔۔ اور یہ اُن رُکھوں میں رہنے والے کسی جنور کی نہ تھی کیونکہ وہ سب کے پاؤں کی چاپ کو جانتا اور پہچانتا تھا۔۔۔ اور نہ ہی یہ کوئی بندہ تھا کہ بندے کے پاؤں زمین پر یوں نہیں پڑتے کہ وہ ڈھول ایسے دھم دھم بولنے لگے۔۔۔ تو پھر یہ کیا ہے جو سنائی دیتا ہے۔۔۔ وہ اٹھ کھڑا ہوا اور کان لٹکا کر سننے لگا۔ کوئی اُس کی طرف آتا تھا اور اُس کے لئے آتا تھا۔ اُس کے تھنے پھڑکے اور اُن میں بُھوک اور بے چارگی کی باس آئی اور وہ چونکا ہو گیا، کوئی اُس کی طرف آتا تھا اور اُسی کے لئے آتا تھا۔

جب دُور کا بھاگتا ہوا اُس گھنے جھنڈ کے اندر آیا جس کے ایک رُکھ سے ٹیک لگائے وہ پہلے اونگھتا تھا اور اب چونکا کھڑا تھا اور اُس کی اڑیک میں تھا اور اپنے پچھلے سموں سے زمین کو رگڑتا تھا تو دُور کا ٹھٹھا اور کھڑا ہو گیا۔ ایک پل کے لئے اُس میں وہ سارا ڈر آیا جو اُن سب کا تھا جو میل کے لئے آئے کو تھے اور جنہیں وہ ساتھ لایا تھا اور یہ ڈر ٹکلتا بہت کم ہے بلکہ اندر بیٹھ جاتا ہے۔ جھکی ہوئی نکر سیدھی ہو جائے تو بھی اندر سے جھکی رہتی ہے۔۔۔ وہ اُس کے سامنے کھڑا تھا اور اُس کے تھنوں کی گرم ہوا اُس کے جُتے تک آتی تھی۔

میں اُن سب کی طرف سے آیا ہوں جو کبھی تمہاری چار دیواری میں تھے، جُھکے ہوئے لوگوں کی طرف سے جو تمہارے لیے اینٹیں ڈھوتے تھے، جن سے موہنجو کے کنک گودام۔ حویلیاں۔ تالاب اور کنویں بنتے تھے۔ کہاوت ہے کہ اس ساری زمین پر لوگ پتھر اور گارے کی بستیوں میں رہتے ہیں اور یہ صرف موہنجو میں ہے کہ یہاں پکی اینٹ لگتی ہے۔ کسی نے آج تک یہ نہ پوچھا کہ ان اینٹوں کو بنانا کون تھا اور انہیں پکانا کون تھا۔ سب نے موہنجو کے گودام اور کنویں دیکھے اور اُن کو نہ دیکھا جو شہر سے پرے سندھو کے کنارے چار دیواری کے اندر بھٹوں پر جنور بنے کام کرتے تھے اور گارا بناتے تھے، اُسے سانچے میں ڈالتے تھے۔ دھوپ میں سکھاتے تھے اور پھر بھٹے میں رکھ کر اُس کے گرد آگ جلا کر پکاتے تھے اور آگ جلانے رکھتے تھے۔۔۔ اور وہ تم تھے جس نے پہلے پہل وہ چار دیواری بنائی۔۔۔

ان رُکھوں میں میرا راج تھا یہ کدھر سے آگیا۔۔۔ موہنجو تو یہاں سے بہت دُور ہے! رُکھوں اور ریت کے پار کئی دن اور کئی رات کی مسافت پر اور یہ وہاں سے یہاں کیسے لیا۔۔۔ پر اچھا ہوا جو آگیا۔

بھینسا دُور کا کے سامنے کھڑا تھا اور اُس کے تھنوں کی ہوا اُس کے سیاہ جُھکے ہوئے جُتے کو جھلساتی تھی۔

اُس کے تھنوں کی ہواڑ اُس کے سیاہ جھکے ہوئے جُتے کو جھلاتی تھی پر رُکھوں کے اُس ذخیرے میں کچھ اور بھی تھا جو پھیلتا تھا۔ ایک باس تھی جو رُکھوں کے اندر سوئی پڑی تھی، کتنے برسوں سے، ہزاروں برسوں سے اور وہ جاگی۔۔۔ اُن کے جُتوں سے نچرنے والے پسینے کی باس جو اگر ایک جگہ سارا کاسا رگرتا تو گھبراہٹ سے بڑھ کر پھیلتا۔

”آگئے ہو۔ آگئے ہو“ اوپر کہیں اوپر پتوں کے درمیان اُنہی کے رنگ میں رنگا ماسا تالی بجاتا تھا ”مجھے پتہ تھا تم آؤ گے میل کرنے۔۔۔ زراما سے کو پتہ تھا اور کوئی نہیں جانتا تھا“

”سب جاتے تھے۔۔۔“ ایک رُکھ جو بوڑھا ہو کر بودن ہو چکا تھا اندر سے خالی ہو چلا تھا بولا۔ ”پہ ادھر ہم میں پھرتا تھا اور ہم جاتے تھے کہ کوئی آئے گا جو اس کے ساتھ میل کرے گا“

”یہ کون بولا؟“ ماسا نے کان کھڑے کر دیئے ”کون بولا۔۔۔؟“

”میں اور کون؟“ ایک رُکھ بولا

”میں میں“ دوسرا کہنے لگا۔

”اور میں۔۔۔“ ایک پیپل کے پتے کھڑکے۔

”ہیں؟“ ماسا اچھے میں تھا ”میں تم میں رہتا تھا۔ بستا تھا۔۔۔ اور تم کبھی نہ بولے۔۔۔ آج کیا ہوا۔۔۔ کیا تم سچ مچ بولتے ہو۔۔۔ یا میرے کان بکتے ہیں“

ڈور کا کے آس پاس رُکھ بولتے تھے۔ ماسا تالی بجاتا تھا اور سامنے وہ سانس اندر کو کھینچ کر باہر ایسے پھینکتا تھا کہ ڈور کا کے جُتے کو جھلساتا تھا۔

”می آؤں۔۔۔ می آؤں“ مور بھی بولا

”تم آج چُپ ہو جاؤ۔۔۔ ہم تمہاری سُنتے آئے ہیں۔ اب ہماری سُنو“ پیپل کا ایک رُکھ مور پر جھکا ”تمہیں پتہ ہے وہ آیا ہے اور اُس کے سامنے کھڑا ہے۔۔۔ بہت برسوں بعد آیا ہے“

مور نے حیرت سے اپنے چار پھیرے دیکھا اور رُکھوں کو چُپ پایا۔۔۔ کیا یہی بولتے تھے یا کوئی اور تھا!

ماسا ایک رُکھ سے دوسرے رُکھ پر کودتا جاتا تھا اور کہتا تھا ”کیوں ہے۔ کہہ رہے۔ وہ اگر ہے تو کہاں ہے۔۔۔ ہم اس لئے ہیں کہ ہمیں ہونا چاہیئے۔ وہ اگر ہے تو یہیں ہے۔۔۔“

شک کی باس رُکھوں میں پھیلی اور وہ بولنے لگے ”وہ اگر ہے تو کہاں ہے؟ کہاں ہے؟“

اور اُن کے نیچے گھاس نے بھی شک کی باس سوٹھی اور بولنے لگی ”وہ اگر ہے۔۔۔ کہاں

ہے؟“
 بھینسے کے سامنے وہ کھڑا تھا۔۔۔ کیا یہی ہے جس کے پاؤں زمین پر ایسے پڑتے تھے جیسے
 ڈھول پر تھاپ پڑتی ہے۔

چیترا کی چاندنی میں گھبراہٹ ایک مان جانے والی عورت کی طرح اُس کے سامنے بچھا ہوا تھا اور
 لٹکتا تھا۔

دور ڈوبو مٹی سے پرے رکھوں کے ذخیرے میں سے ایک عجیب آواز آتی تھی جیسے ڈھول پر
 تھاپ پڑتی ہو۔ جیسے کچھ بولتا ہو جیسے بہت کچھ بولتا ہو۔

کنک کے ہرے سٹے کو مسلنے سے دانہ ٹکلتا تھا تو وہ پاروشنی کا موچتا تھا تو اُس میں سے دگھ
 کا دانہ ٹکلتا تھا۔۔۔ شائد یہ دانہ کچا تھا، پکانہ تھا اور اسی لئے وہ اُس رات پانیوں میں تیر نہ سکی
 اور اُس کے گلچڑے کھلتے تھے اور بند ہوتے تھے پر سانس نہ لے سکتے تھے۔۔۔ وہ سُکھی رہی
 اور چلی گئی۔

ورچن جانتا تھا کہ وہ سمرو کو جاتی ہے۔

اُس نے اُس سے جب چیترا کی چاندنی میں گھبراہٹ ایک مان جانے والی عورت کی طرح اُس کے
 سامنے بچھا ہوا تھا اور لٹکتا تھا پاروشنی کو اپنے آپ میں سے باہر کیا۔۔۔ اُسے اپنے سے الگ کر
 کے رکھا اور خود پیچھے ہو کر بیٹھ گیا۔۔۔ بس اتنا وقت تھا جو اُس کے لئے تھا۔۔۔ سارے
 بندے ایک دوسرے کے لئے کچھ دن رات لے کے آتے ہیں بندھے بندھائے اور پکے
 پیٹھے۔۔۔ اور یہ دن رات گزر جائیں تو باقی پھوک رہ جاتا ہے، دھروا کے جُسے کی طرح جو کا بن
 کرنے سے خالی ہو جاتا ہے۔ تو آپس میں میل ہمیش کے لئے نہیں ہوتے۔۔۔ کچھ دن
 رات ہوتے ہیں اور وہ گزر گئے۔۔۔ پاروشنی کے لئے جو دن رات تھے وہ گزر گئے۔

پُورن کو اگر میں یہ بتاؤں کہ پاروشنی ایک بڑے پانی کی طرح آئی اور مجھ سے دور بہتی ہوئی چلی
 گئی۔۔۔ اور میں سوکھا رہا۔۔۔ یا وہ سُکھی رہی اور چلی گئی تو وہ کیا کہے۔

ورچن کو موہنجو کی چھتیں۔ نالیاں اور گلیاں یاد آئیں۔

رُکوں میں جیسے کوئی ڈھول پر تھاپ دیتا چلا جاتا تھا۔

پاروشنی کا وہ کان جو اُس کے بازو پر رکھا تھا اور دبا ہوا تھا کچھ نہ سُنتا تھا پر دوسرے کان سے
 وہ دھمک دھیرے دھیرے اترتی تھی۔

سمرو منہ پھیرے سوتا تھا پڑ وہ سنتی تھی ۔۔۔ رُکھوں میں اس سسے ہے کون ؟ ۔۔۔
 ماسن ماسا اور کون ۔۔۔ اور اُس نے یہ کیوں کہا تھا کہ اگر وہاں پانی نہ ہو اور گھاگھرا نہ ہو تو ۔۔۔
 پانی کیوں نہ ہو اور گھاگھرا کیوں نہ ہو ۔۔۔ اور سمرو نہ ہو اور ورچن نہ ہو ۔۔۔ کیوں نہ ہو ۔۔۔
 ورچن ، اُس کا سانس رُکا اور وہ اٹھ کر بیٹھ گئی ۔ سمرو نے کروٹ بدلی اور زور زور سے خراٹے
 لینے لگا ۔ پانی نہ ہو اور گھاگھرا نہ ہو ۔۔۔ ماسن ماسا ذرا سر میں کچا رہ گیا ہے اس لئے یہ کہتا ہے اور
 اسی لئے تو وہ رُکھوں میں ہے ۔۔۔ اُس نے اپنے آپ کو سنبھالا دیا ۔۔۔ چیترا کی چاندنی تھی
 پر اُس کا گلا سُوکھتا تھا اور پانی مانگتا تھا ۔ وہ چپکے سے اٹھی اور پاؤں دیکھ دیکھ کر دھرتی کنویں کے
 قریب گئی وہاں اندھیرا تھا ۔ اُس نے منڈیر پر ہاتھ پھیرا تو اُس کا ہاتھ بوکے سے ٹکرایا اور وہ گم
 ہوا اور پھر بھپاک سے اُس کی آواز پانی کے اندر کنویں میں گرنے کی آئی ۔

”کیا ہے ؟“ سمرو نیند میں بڑھایا ۔

”کچھ نہیں ۔۔۔“ وہ اندر سے بولی ”پانی کے لئے آئی ہوں“

اُس نے رُسی کو زور سے پکڑا اور بھرا ہوا بوکا اوپر کھینچنے لگی۔

جیسے ڈھول ہر تھاپ پڑے ایسے ادھر سے سفر کرتی ایک دھمک آتی تھی ۔ بوکا بھرا ہوا
 تھا ۔۔۔ دونوں ہاتھوں سے اٹھا کر منہ کو لکایا تو پانی ورا چھوں سے بہنے لگا اور اُس نے بازو اوپر کر
 کے پورا بوکا اپنے آپ پر ڈال لیا اور گیلی ہوئی ۔۔۔ چیترا کی رات میں وہ تھوڑی سی پکپکائی اور پھر
 سمرو کے ساتھ آلیٹی ۔

”تم بھی گتی کیوں ہو ۔۔۔“ سمرو نے اُسے ٹٹولا اور کہا اور اُوٹکھ گیا ۔

سمرو مجھے دیکھ کر بتا ۔ وہ بیل بُوٹے جو پکلی نے میرے جُتے پر الیکے تھے ویسے ہی ہیں یا
 پھیکے پڑ گئے ۔۔۔ اُس نے اگرچہ نام سمرو کا لیا پر کہا اپنے آپ سے آہستہ سے ، سرگوشی
 میں ۔۔۔ کہ وہ نہ سنے جس کا نام لیا تھا ۔

ادھر رُکھوں میں دھمک تھی ۔

پاروشنی نے پھر کان لگا کر سنا کہ کون ہے ۔ اُنہی رُکھوں میں وہ دن تھے جب وہ مگاری اور
 وہ تینوں بھینسے کے پیچھے جاتے تھے اور چنچتے تھے اور مگاری پیچھے رہ گئی تھی اور اب اُس کا پنجر
 وہیں گلتے سڑتے پتوں میں بکھرتا تھا اور تب بھینسا اُس پر آیا تھا ۔۔۔ وہ کیسے آیا تھا اُسے یاد نہ
 تھا ۔۔۔ اُس نے کسی کو بتایا نہ تھا کہ ایسا ہوا تھا کیونکہ کوئی بھی مانتا نہ کہ ایسا ہوا تھا ۔۔۔ اور ایسا
 ہوا تھا ۔۔۔ پر اُس کی من مرضی سے نہیں زور آوری سے ۔۔۔ پر من مرضی سے نہ بھی ہو تو بھی

کہیں نہ کہیں مرضی کا ایک دانہ ہوتا ہے جو پکتا اور اُس میں سے رُس پکتا ہے ۔۔۔ اور اُس روز ورجن آیا تھا ۔

ورجن ؟ ۔۔۔ اُس کامیج یوں دھڑکا جیسے دل دھڑکتا ہو ۔۔۔ اور گرم ہو کر گیلا ہوا ۔

”تو یہ کیا ہے ؟“ پاروشنی نے سر جھٹکا ۔۔۔ کون کیا ہے ؟ ۔۔۔

ایک پامل کتنا بھونکا ۔ اُن کتوں میں سے ایک جو کسی خرگوش کے پیچھے رکھوں سے نکل کر ریت میں نکل گیا اور ہوش خراب کر بیٹھا ۔

وہ اٹھی اور آنکھیں مل کر اپنے گھر سے باہر آئی ۔ باہر حیرت کی چاندنی میں بستی کی گلی چپ تھی اور ٹھہری ہوئی تھی ۔ دھمک ادھر کچھ اوپر ہو رہی تھی ۔

وہ جب بستی سے باہر ہوئی تو یکدم اپنے سائے سے ڈری کہ یہ کون ہے جو میرے ساتھ آتا ہے ۔ اور پھر اُس نے گھاگھا کو دیکھا ، جولیٹا ہوا تھا اور لشکتا تھا ۔

پانی نہ ہو ۔۔۔ گھاگھرانہ ہو ۔۔۔

یہ تو میرے سامنے ہے ۔۔۔ یہاں سے وہاں تک جہاں تک میں دیکھوں ۔۔۔ بس یہی ہے اور کچھ نہیں ۔۔۔ اس کے پار کچھ نہیں اگر ہے تو مجھے چاہیئے نہیں ۔۔۔ سر کندھے دریا کے روشن فرش پر جھکتے تھے ۔

”پاروشنی ۔۔۔“

وہ ٹھٹھک گئی ۔

”کون ؟“ وہ رکی ۔۔۔ کان لگا کر سنا کہ وہم ہے یا سچ مچ کسی نے نام لیا ۔

”میں ادھر ہوں ۔۔۔“

اُدھر کنارے کے ساتھ وہ تھا ۔۔۔ سایہ تھا پر وہ جانتی تھی کہ وہ تھا ۔

گھاگھا اکا کنار ا ریت تھا اور وہ ریت کچھ گرم ہوئی اور پھر ٹھنڈی ہو گئی ۔

ڈھول کی دھمک رکی اور چپ ہو گئی ۔

وہ دونوں اٹھے اور رکھوں کی جانب بھاگنے لگے ۔

”وہ میل کو آیا تھا ۔۔۔“ ماسا ایک رُکھ سے چھلانگ لگا کر دوسرے کی ٹہنی پر جا بیٹھا اور

ہنسنے لگا ۔ ڈور کا وہیں تھا جہاں وہ کھڑا تھا پر اب وہ کھڑا نہ تھا اپنی رت میں رہتا کلتے سڑتے پتوں پر پڑا تھا ۔

”می آؤں ۔ می آؤں“ مور بولا ۔

چیتر میتا اور وساکھ چڑھا تو جہاں رُکھ اور بُوٹے بڑھے اور پھوٹے یوں دُور کا کا ادھڑا ہوا جُسہ بھی جڑنے لگا۔

وہ اب پاروشنی کے چھپرے سے نکل کر ایک ڈانگ ٹیکتا آپو آپ گھاگھرا تک چلا جاتا اور سارا دن وہاں بیٹھا رہتا۔

بستی کے وسنیک کھیت کھود چکے تھے اور اُن میں موٹے باجرے کا بیج ڈال کر اُسے مٹی سے ڈھک چکے تھے۔۔۔ پر اب وہ ایڑیاں اٹھا اٹھا کر بڑے پانی کے لئے دریا کو نہ دیکھتے تھے اوپر دیکھتے تھے آسمان کو کہ یہ کھیتی مینہ کی تھی۔۔۔ اوپر سے بہہ کر آنے والے پانی کی نہیں پر اوپر سے گرنے والے پانی کی۔۔۔ اور اس کے لئے وہ کھیتوں سے لوٹ کر اپنے چھپڑوں کو پٹکا کرنے لگے۔ پکلی کے آوے کے آس پاس ٹیلوں پر بکھری ٹھیکریوں کو چُن کر انہیں مارے میں ملایا اور پھر یہ لیپ چھپرے کی چھت اور دیواروں پر کیا۔۔۔ یہ بند و بست مینہ کے پانی کو اندر آنے سے روکتا تھا اور شروع سے چلا آتا تھا۔ پانی کبھی اندر نہ آیا۔

انہوں نے بند و بست تو کر لیا پر جس کے لئے کیا وہ نہ آیا۔۔۔ کھیت کھلے چھوڑے پانی کے لئے اور چھپرے لیپ پوچ لئے اُس سے بچاؤ کے لئے پر آسمان خالی رہا۔

بستی والے اپنے چھپڑوں میں پڑے سانس اندر کو کھینچ کر سنبھالتے تھے اور اس سنبھال میں وہ باس ڈھونڈتے تھے جو سُکھی مٹی میں بند ہوتی ہے اور پانی کی پہلی بوند اُسے کھول دیتی ہے اور اُڑا دیتی ہے اور وہ اُڑتی ہے اور سانسوں میں اگر بتاتی ہے کہ میں آگئی ہوں اور اب مینہ اندر رکھا موٹے باجرے کا بیج سُکھے کا نہیں میں اُس تک وھیرے وھیرے پہنچ جاؤں گی اور وہ پھوٹے گا۔ پاروشنی نے اپنے پیٹ پر ہاتھ پھیرا جو دریا میں پانی کم ہونے سے اُس کے بیج کسی ٹاپو کی طرح اُبھرتا جاتا تھا۔۔۔ اُسے فکر نہ تھی۔۔۔ اُس کے اندر بہت پانی تھے، سینچنے کے لئے، اُس بیج کو بوٹا بنانے کے لئے جو اُس کے اندر ٹھہر گیا تھا۔۔۔ اور اُسے کہیں ماکھ پوہ میں آ

جانا تھا ۔

وہ بھی اپنا چھتر لپ چکی تھی ۔۔۔ سمرو ورجن کے لائے ہوئے پتھروں اور دھاتوں سے مہریں اور منکے وغیرہ ڈھالتا رہتا اور ورجن زمین پر اسوا کی شکل اُلیک کر اُسے بتاتا کہ میں نے یہ جنور دیکھا ہے جس پر وہ آتے ہیں اور تُو اسے مہروں پر بتاتا کہ لوگ جان جائیں کہ وہ کس پر آتے ہیں ۔۔۔ پر سمرو کہتا ۔ اس جنور کی چال ڈھال میری مت سے بہت باہر ہے اور یہ مجھ سے نہیں بنتا، تُو رہنے دے ۔۔۔ اور پھر ڈور کا اُس سے کہتا کہ سمرو تو کسی مہر پر اُس بھینسے کا جسے کھود جس نے میرے بٹے کو کھود ڈالا ہے ۔ میں جاؤں گا اور پھر میل کروں گا ۔ اس پر سب ہنستے اور نڈھال ہوتے کیونکہ ڈور کا آدھارہ گیا تھا اور ٹھوکہ س ٹھڈے کھا کر مُشکل سے چلتا تھا ۔ بھینسے کے سینگوں نے اُس کے پیٹ میں گھس کر اندر آگے پیچھے کر دیا تھا اور اتنی رت نکالی تھی کہ جب سمرو اُدھر گھر سے آیا اور ادھر سے ورجن اور پاروشنی بھاگے تو وہ رُکھوں میں جیسے اپنی رت میں تیرتا تھا ۔

پاروشنی اب ورجن اور سمرو کے پاس آتی تھی اور جاتی تھی ۔

وہ راتوں کو بہت جاگی اور اُس کی آنکھوں میں بے بسی کے بہت پانی آئے ۔ یوں تو وہ کبھی نہ روئی تھی، کبھی کسی کے آگے بے بس نہ ہوئی پر ان دونوں بارے وہ کبھی ایک طرف نہ رہی اور تب وہ دونوں میں شانت ہوئی اور اُس نے ٹھہراؤ کیا کہ ایسا پہلے سے ہوتا آیا تھا کہ ایک عورت کے دوہوں اور وہ دونوں میں رہے ۔۔۔ تو پاروشنی اب دونوں میں رہتی تھی اور وہ دونوں بھی اُس میں آتے تھے ۔

پاروشنی کے چھتر تلے اُن دو کے سوا ڈور کا بھی تھا ۔

ڈور کا کون ہے ؟ وہ ورجن کے پیچھے پیچھے آیا تھا موہنجو سے ۔۔۔ اور جب سب نے پوچھا کہ یہ کون ہے تو ورجن بولا تھا کہ یہ ہیں کا باسی ہے، کہیں گیا ہوا تھا اور اب واپس آگیا ہے ۔ اس کے بعد وہ وہیں کا ہو گیا اور کبھی کسی نے نہ پوچھا کہ تو کون ہے اور کہاں سے آیا ہے ۔ اُس کی بولی ذرا کھری تھی پر وہ بولتا بہت کم تھا ۔۔۔ وہ کہتا تھا کہ میں جہاں تھا وہاں ہم نہرا جھکتے تھے بولتے نہیں تھے اور یہ بات اُچنبھے کی تھی کہ وہ جھکا ہوا تھا جیسے تیز ہوا میں دریا کنارے کے سروٹ جھکتے ہیں ۔ جھکتے ہیں پر لگتا ہے کہ سیدھے ہونا چاہتے ہیں اور ہو نہیں پاتے اور یوں ڈور کا بھی لگتا تھا ۔

جب وہ اپنی رت میں تیرتا تھا اور وہ اُسے دیکھتے بھالتے رُکھوں میں پہنچے تھے تب اُسے وہ

دیکھا ہوا لگتا تھا ۔۔۔ وہ اوپر انہیں تھا اپنا تھا پر کون تھا ۔۔۔ دیکھا ہوا تھا پر کہاں ۔۔۔ وہ رات میں پڑا کر اہتا تھا ۔ اور پاروشنی نے جھک کر اپنا کان اُس کے زخمی ہونٹوں پر رکھا تھا تو وہ کہتا تھا کہ میں پھر آؤں گا ۔۔۔ اور ورجن نے پوچھا تھا کہ ڈور کا یہ تو کسے کہتا ہے کہ میں پھر آؤں گا پر وہ بول نہ پایا اور آنکھیں موند لیں ۔۔۔ لیکن اُس وقت رکھوں کے اندر کوئی موجودگی تھی جو خالی ہوئی تھی اور اُس کی باس ابھی وہاں ٹھہری ہوئی تھی اور صرف پاروشنی جانتی تھی کہ ڈور کا کو اس حال میں کس نے کیا ۔ وہ اُس کے جُسنے کی بو پہچانتی تھی، اچھی طرح جانتی تھی کہ اُس نے اُسے اتنے قریب سے جانا تھا کہ کوئی گمان نہیں کر سکتا تھا ۔۔۔ پھر اُس نے ورجن کو بتایا کہ وہ کون ہے جس نے ڈور کا کا یہ حال کیا اور تب ورجن نے پاروشنی کو دیکھا اور اُس دیکھنے میں کچھ تھا جو پاروشنی کو بے چین کرتا تھا جیسے ورجن جانتا ہو کہ وہاں جب وہ موہنجو سے لوٹتا تھا تو پاروشنی یہیں کہیں اُس پاس مکتے سڑتے پتوں پر پڑی ہوئی تھی تو تب ۔۔۔ وہاں بھی ایک موجودگی تھی جو خالی ہوئی تھی اور ایک باس ابھی ٹھہری ہوئی تھی اور وہ سارا کچھ اب بھی تھا ۔۔۔ وہ اُسے اپنے چہرے میں اٹھا لائے ۔

چیتر کے بعد وساکھ پڑھا تو ڈور کا کا اُدھڑا ہوا جُسنہ بڑھنے لگا ۔۔۔ بستی والے کھیت کھود چکے تھے ۔۔۔ اور اوپر آسمان کو دیکھتے تھے ۔

یہ کئی بار ہوا کہ رات کے کسی پہر ڈور کا پھر بڑا کر اٹھا اور کہنے لگا ۔۔۔ سُنو ۔۔۔ سُنو اور اُن تینوں نے کان لگا کر چاروں اُور سُنا لیکن وہاں سُننے کو کچھ بھی نہ تھا ۔۔۔ پر ڈور کا کہتا کہ سُنو ۔۔۔ یہ بہت بار ہوا اور اُنہوں نے جان لیا کہ ڈور کا کے جُسنے میں اُس کے سینگوں سے زہر اُترا ہے جو اُس کے بھیجے میں رہ لگتا ہے اس لئے وہ کچھ سُنتا ہے پر وہاں کچھ ہے نہیں ۔۔۔ اُنہوں نے چھپری کی جھاڑی کو جلا کر اُس کی راکھ ڈور کا کے پھٹ پر باندھی اور اُسے بھوکڑ کا ماس کھلایا ۔۔۔ مگاسری کے بعد اب پہلی یہ کام کرتی تھی اور یوں بھی وہ ڈور کا کو دیکھ کر نرم پڑتی تھی ۔ کبھی کبھار سویرے یوں لگتا کہ روشنائی کم ہے اور اس لئے کم ہے کہ پڑھتے سورج کے سامنے کچھ بدلیاں تھیں جو اُس کی کرنوں کو اپنے میں سموتی تھیں اور تب وہ اندر ہی اندر اُس لگاے کہ آج آسمان گہرا ہوا گا اور ڈھک جائے گا اور شام تک اس میں سے پانی برسنے لگے گا ۔۔۔ پر ایسا نہ ہوتا ۔۔۔ سورج آسمان کو اپنی تیزی سے خالی کر دیتا اور وہ خالی رہتا ۔

پاروشنی نے ایک شام اپنے کنویں میں بو کا پھینکا تو اُسے لگا کہ پانی تھوڑا سا نیچے ہے ۔۔۔ جیسے سرمو کو لگا تھا پر ایسا کہاں ہوتا ہے ۔ پانی تو وہیں پر ہو گا لیکن لگتا تھا کہ نہیں ہے ۔ پانی

ہمیشہ استباہی ہوتا ہے جتنا کہ وہ ہوتا ہے۔

پاروشنی کا پیٹ اب زیادہ دکھائی دیتا تھا پر وہ سارے چھپروں کے گھرے اور مٹ اب بھی سویرے سویرے بھرتی تھی۔

ایک روز ڈور گانے جانا کہ آکس اُسے نکلتا کرنے کو ہے اور اُس کا بٹنہ ڈھیلا پڑتا ہے تو وہ اپنے تھڑے سے اٹھا اور چھپرے باہر گلی میں آگیا۔ وہ جانتا تھا کہ سبھی اپنے چھپروں میں پڑے اونگھتے ہیں اور پانی برسنے کی آواز کو سننے کے لئے کان لگاتے ہیں۔۔۔ سوائے اُن کے جو ہاتھ سے چیزیں بناتے تھے وہ اپنے کام میں مگن تھے۔۔۔ سارے میں ایک چپ تھی پر ادھر گھاگرا کے اوپر پانی کا کوئی پکھیر و ایسے چیختا تھا جیسے تیز ہوا سروٹوں میں سے گذرے تو وہ ریشٹیاں بجاتے ہیں۔

سرو اُس آگ پر جھکا تھا جس میں اُس کی بنائی ہوئی مہر بس پک رہی تھیں اور اُس کا پسینہ جو گرتا تھا تو اک شیشی بولتی تھی جیسے چُپ رہنے کو کہتی ہو۔۔۔ اور جب اُس نے سانس لینے کو سر اٹھایا تو ڈور گاجا رہا تھا۔۔۔ سرو پھر آگ پر جھکا اور اُن چوکور مہروں کو دیکھنے لگا جو اُسی میں پکتی تھیں۔ ان مہروں کے سارے مہاندے وہی تھے جو چلے آتے تھے۔۔۔ ہمیش سے۔۔۔ پر ایک مہر پر اُس نے اسوا بنالیا تھا۔۔۔ اب جو اُس پر بیٹھ کر آئے تھے انہیں آئے ہوئے برس باہر برس ہو چکے تھے اور اب سنتے تھے کہ وہ ایک بار پھر اپنے اس جنور پر بیٹھ کر نیچے کسی اور طرف جاتے تھے جہاں پر سبزہ بہت تھا اور پانی بہت تھا۔۔۔ ادھر یہ دونوں کم ہو رہے تھے۔

ڈور گا، لنگ کے ٹیلے کے پاس ہوا تو اُس کے دل میں وہی خوف آیا جو کبھی موہنجو میں آتا تھا پر اتنا نہیں کچھ تھوڑا۔۔۔ اور یہ خوف بھی آیا اور چلا گیا۔۔۔ وہ چلتا رہا اور پھر اُس کے ایک بازو کی طرف وہ اونچا ڈھیر تھا جس کے کنارے سروٹ چپ کھڑے تھے اور اُن سے پرے نیچے گھاگرا بہتا تھا اور دوسرے بازو پر ایک خشک میدان تھا جو دور تک جاتا تھا اور دُوری میں کہیں پکلی کے آوے کا دھواں اٹھتا تھا۔۔۔ آوے سے پرے کھیت تھے جن کی مٹی میں باجرے کے دانے پڑے سوکھتے تھے پر پھوٹے نہ تھے اور اُن سے پرے ڈوبو مٹی اور اُس کے ساتھ رُکوں کا ذخیرہ۔۔۔ اور وہاں۔۔۔ وہاں۔۔۔ ڈور گا کان لگانے کے لئے رُکا اور سُنا۔۔۔ وہ کچھ نہیں کہہ رہا تھا، خاموشی تھی۔۔۔ اُس نے اپنے جُتے پر ہاتھ پھیرا تو وہ جڑ چکا تھا اور دبانے سے بھی اُس میں سے ٹیس نہیں اُٹھتی تھی۔۔۔ پکلی کے آوے کا دھواں آسمان میں

بہت دور تک سیدھا اٹھتا جاتا تھا، اُسے بکھیرنے کو ہوانہ تھی۔۔۔ وہ گھاگھرا سے ہٹ کر ادھر کو ہو گیا۔

ادھر پنڈو اور سُکرا آوے کی آگ میں لکڑی جھونکتے تھے۔ گیرواندر چھپرے میں سوتا تھا اور پکلی چاک میں میٹھی اپنی ٹانگوں سے اُسے قابو میں رکھے پاؤں میں گھماتی تھی اور چاک پر گھومتی ایک جھجھر اُس کی اٹھکیوں کے دباؤ سے کہیں سے پھیلتی تھی اور کہیں سے سکڑتی تھی۔۔۔ جھجھر کی گردن کو لمبا کرنے کے لئے وہ اُسے زیادہ دیر تک اٹھکیوں میں دبوچے رہتی۔۔۔ گردن لمبی ہوتی جاتی پر مٹی میں زیادہ چمک نہ تھی اور وہ ٹوٹ کر اُس کے ہاتھوں میں آجاتی۔۔۔ اور تب وہ اُس کی مٹی کو پھینک کر دوبارہ چاک گھمانے لگتی۔ ڈور کا اُسے بہت دیر کام میں بچتے ہوئے دیکھتا رہا پر اُس نے اوپر نہ دیکھا۔ پنڈو اور سُکرا دیکھ چکے تھے کہ کوئی ادھر گھاگھرا کی طرف سے آیا ہے اور اُن کی ماتی کو دیکھتا ہے۔

وہ پکلی کے لئے نہیں آیا تھا۔۔۔ وہاں گھاگھرا کے پاس اُس کی ناک نے اُسے بتایا تھا کہ ادھر گیلی مٹی ہے اور اُس کی باس نے اُسے بتایا تھا کہ یہ وہی ہے جو مونجہ میں تھی۔۔۔ اور وہ اُس باس کے پیچھے ادھر کو آیا تھا اور اب پکلی کو دیکھ رہا تھا۔۔۔ وہ مٹی اُسے پاس بلاتی تھی۔۔۔ وہ اس مٹی میں تو پیدا ہوا تھا۔۔۔ یہ اس کے ساتھ جھجھریں بناتی تھی اور وہ اس کے ساتھ اینٹیں بنا لیتا تھا۔ ہونا تو یہ چاہیے تھا کہ اُسے مٹی بھلی نہ لگتی پر ایسا نہ ہوا۔ اس مٹی نے اُسے بے شک چاکر بنائے رکھا، جنور کر دیا پر وہ اس پر تھوک نہ سکا ہمیش اس کی طرف آیا۔۔۔ اب اس میں مٹی کا کیا دوش تھا؟۔۔۔ چاہو تو کسی کو بھجھا کر اور اُسے مار کر اس سے اینٹ بنالو اور چاہو تو ایسی جھجھری خود بنا لو جو پکلی کی ہتھیلیوں کی گولائی میں گھومتی تھی اور وہ اپنی ہتھیلیاں ایسے رکھتی تھی جیسے اُن کے میچ آگ جل رہی ہو اور وہ اُسے تپتی ہو۔ اُس نے ڈور کا کو دیکھا تو چاک روک دیا۔ پنڈو اور سُکرا پہلے ہی اُسے دیکھ رہے تھے انہوں نے چاک رکھتے دیکھا تو اُٹھے اور ڈور کا کے پاس آکر اُسے دیکھنے لگے اور ہنسنے لگے۔

”آوے کو تمہارا باوا گرم کرے گا۔۔۔“ پکلی نے زمین پر تھوک کر مٹی کے اُس تھوبے کو اٹھلایا جو جھجھر کی گردن لمبی کرنے کے جتن میں پھر ٹوٹا تھا اور اُسے بچوں کی طرف پھینکا ”چلو بھاگو۔“ ڈور کا آگے ہوا اور بچوں کے سروں پر ہاتھ پھیرا ”انہیں آوے سے دُور رکھا کرو۔“

”اچھا؟“ وہ مسکرائی، ڈور کا تو جانتا نہ تھا پر پکلی کا ایک اور دانت کم ہو چکا تھا اور اب وہ مسکراتی ہوئی بھلی نہ لگتی تھی ”گیرواندر پڑا رہتا ہے تو سارے کام میں نہیں سنبھال

سکتی ۔۔۔ آواکون گرم کرے گا ۔۔۔ میں ادھر برتن بھانڈے بنا لیتی ہوں اور یہ آوا تیار کر لیتے ہیں ۔۔۔ چلو جاؤ، اُس نے گیلی مٹی کا ایک اور تھوپہ اُن کی طرف پھینکا پر وہ ڈور کا کوجا لگا ۔۔۔ مٹی ڈور کا کے جُتے کو لگی تو وہ کانپا ۔۔۔ وہ اسی مٹی میں پیدا ہوا تھا ۔۔۔ تھوپہ اُس کے پیٹ پر لگا رہا پھر ڈھیلا ہو کر گر پڑا ۔۔۔ ڈور کانے اُسے اٹھا کر سو گھٹا ! ہاں یہی تھی جو موہنجو میں تھی ۔۔۔ وہ پکلی سے پرے ہو کر آوے کے پاس گیا ۔ آگ ابھی دھویں میں تھی ۔ وہ بیٹھ گیا اور سوکھی ٹہنیاں توڑ توڑ کر آوے میں ڈالنے لگا ۔ اندر برتنوں کی پال لگ چکی تھی ۔ اس میں تو گرمی ہی نہیں تھی بلکہ ٹھنڈک تھی ۔ وہ تو ہزاروں برس تک اس آوے کے سامنے جھلسا تھا اور پگھلا تھا اور استنا پگھلا تھا کہ اُس کا مہاندہ بدل گیا تھا ۔۔۔ پر اب فرق تھا ۔ جب مٹی لادی جائے تو فرق ہوتا ہے اور جب مٹی خود اٹھائی جائے تو فرق ہوتا ہے اور جب آوے کے اندر جھونک دیا جائے ساری حیاتی کے لئے تو وہ کچھ اور ہوتا ہے اور جب بندہ اپنی من مرضی سے اُس کے سامنے بیٹھ جائے تو وہ کچھ اور ہوتا ہے ۔

ڈور کا اپنی من مرضی سے آوے کے سامنے بیٹھا تھا ۔

انہوں نے کھیت کھلے چھوڑے پانی کے لئے اور چھپر لیپ پوچ لئے اُس سے پچاؤ کے لئے ۔۔۔ پر آسمان خالی رہا ۔

آسمان خالی تھا تو اُس میں سے گرتا کیا اور اگر سُکھی مٹی میں دبے باجرے اور تیل پر کچھ کرے نہ اُسے گیلانا کرے تو وہ پھوٹے کیا۔۔۔ ماتی کے وانگو، چند روجھور یا سُکھے کھیت میں لیٹے رہتے اور آسمان کو تکتے رہتے جیسے اُن کے تکتے سے وہاں گہر ہوگی اور بادل بنیں گے۔ اُدھر دُھروا کی داڑھی کے بالوں کا کُچھا ہوا سے اُڑتا تو وہ اُسے اپنی ٹھوڑی کے ساتھ پہلے کی طرح چپکانے کی کوشش بالکل نہ کرتا بلکہ گم سُم بیٹھا رہتا۔ وہ اب سوتے میں یم کتوں کو دیکھنا بھی بھول گیا تھا۔۔۔ پہلے کی طرح بستی والے چارے کے گٹھے دیوار کے ساتھ جوڑ جاتے اور وہ اُنہیں ایک ایک کر کے اٹھاتا اور اندر باڑے میں لے جاتا جہاں نہ بیوی میل اپنی مست آنکھیں جھپکا جھپکا کر اپنی خوشی یا اداسی کا اظہار کرتے۔۔۔ پر اب دُھروا بڑبڑاتا رہتا۔ اُسے بھی پانی نہ برسنے کا دکھ تھا۔ یہ تو نہیں کہ پہلے کبھی ایسا نہ ہوا تھا۔۔۔ ایک دوبار ایسا ہوا تھا کہ بستی کے لوگ کدال اور کتسی چلا چلا کر تھک گئے اور پھر مینہ نہ برسا پر اب کی بار دُھروا کے اندر کچھ بولتا تھا اور کہتا تھا کہ دُھروا یہ تیرے لئے ہو رہا ہے۔ آسمان خالی ہے تو یوں کہ تو جان لے۔ گنہ اب تُو جائے گا اور اسی لیے یم گتے تو خواب میں نہیں دیکھتا! سچ جُج جو دیکھے گا۔ دُھروا دریا پار جانے سے نہیں ڈرتا تھا۔ اُس نے بڑا کچھ دیکھ لیا تھا! کر لیا تھا اور اب تو وہ گھاس پھونس اور سروٹ ہو گیا تھا، کسی نہ کام کا نہ کاج کا، چارے کے اُس گٹھے جیسا جس پر میل منہ چلانے کو تھا۔

پاروشنی کے اندر تو ہل جُل تھی، دریا کے بیچ ٹیلا اونچا ہوتا جاتا تھا۔۔۔ جب سے اُس نے آنکھ کھولی تھی اور اُس پاس دیکھا تھا تب سے تو ایسا نہیں ہوا تھا کہ باجرے کی فصل کے لئے مینہ نہ اُترے۔۔۔ وہ چھپرے تلے سیدھی لیٹی رہتی اور اُس کے کان باہر گلی کی چُپ دھول پر لگے رہتے کہ ابھی اس پر کوئی آواز گم ہوگی۔ ایک۔۔۔ دو تین اور پھر بے انت ٹپ ٹپ۔۔۔ پر ایسا ہونے سے پہلے تو یورب کی ہوا ٹھنڈی ہوتی تھی اور چھپرے تلے لیٹے بھی پتہ چل جاتا تھا کہ اب دھیرے دھیرے روشنائی کم ہوگی اور ٹھنڈک والا اندھیرا گہرا ہو گا اور پھر پسینہ آئے گا، گُما ہو گا

رُکھوں کے اندر والا ۔۔۔ اور پھر ٹپ پہلی اور دوسری اور بے انت ۔۔۔ پر اس بار پتہ نہیں کیا ہوا ۔۔۔ اور اُس کے اندر کس کی پل جُل تھی ۔۔۔ کون ٹھہرا تھا اُس کے اندر ۔۔۔ ورچن یا سمرو؟ وہ نہیں جانتی تھی اور نہ اُسے پروا تھی ہاں بعد میں مہماندہ دیکھ کر ٹیوالگ سکتا تھا کہ ناک یوں ہے تو ورچن ہو گا اور آنکھیں ایسی ہیں تو سمرو جیسی ہیں ۔۔۔ پر ابھی تک ہاڑ جانا تھا اور اس نے پودہ مگھ تک اپنا آپ بنانا تھا اور پھر باہر آنا تھا ۔

ڈور کا اب اُدھر ہی تھا ، پکلی کے چھپر تلے ۔۔۔ گیرو نے پہلے پہل اُس سے بات نہ کی پر پھر اُس نے دیکھا کہ جو کام اُس کے کرنے کا تھا وہ کر دیتا ہے ، موہنجو سے آیا ہوا کاما جو تھوڑا جُھکا ہوا تھا پر جنور کی طرح آوے میں لکڑی جھونکتا تھا ، مٹی گوندھتا تھا ، چھتر کو لیپتا پوچتا تھا ۔۔۔ بس یہ تھا کہ وہ لکڑی لینے کو رُکھوں کے اندر نہیں جاتا ۔ ادھر کان لگاتے کچھ سنتا تھا پر ادھر جاتا نہیں تھا ۔

ڈور کا ابھی اوپر دیکھتا ! وہ یوں تو اُن میں سے نہیں تھا پر ہوتا جاتا تھا ۔ وہ جب اوپر دیکھتے تو وہ بھی دیکھتا ، جو دُکھ اُن کو ہوتا وہ اسے بھی ہوتا ۔۔۔ پہلے صرف ورچن تھا جو نہ ہوتا تو ڈور کا یہاں نہ ہوتا ۔ ادھر کہیں مر کھپ گیا ہوتا یا جنوروں اور بھوک سے استا ستایا جاتا کہ بھنے کی چادر دیواری کو واپس ہو جاتا ۔ اب یہ کہ بستی کے سارے و سنیک اُسے ورچن ایسے لگنے لگے تھے ۔۔۔ وہ انگ ساک جو عام لوگوں کے تو ہوتے ہیں پر جنوروں اور کاموں کے نہیں ہوتے وہ اب اُس کے بھی ہونے لگے تھے ۔ تو وہ بھی اوپر دیکھتا تھا اور آسمان خالی دیکھ کر اُس کے اندر ہُوک اٹھتی تھی کہ یہ کیوں خالی ہے ۔

پکلی کے دانت کم ہر ہے تھے پر اُس کے ہونٹ اُس کے قابو میں نہیں آتے تھے ۔ وہ مسکراتی تھی کہ آخر کو اُسے بھی ایک ایسا مرد ملا جو اُسے دن کو بھی اور رات کو بھی سکی رکھتا تھا ۔ آسمان خالی رہنے کا سب سے تھوڑا دکھ پکلی کو تھا ، اُس کے برتن بھانڈے جو سوکتے تھے ۔ می آؤں ۔ می آؤں کرتا مور اب اتنی اونچی آواز میں بولتا جیسے وہ رُکھوں کو چھوڑ کر بستی میں آ نکلا ہے ۔

ورچن ایک بار پھر بستی چھوڑنا چاہتا تھا ۔۔۔ ہم کوئی رُکھ ہیں کہ ایک جگہ پر جمے رہیں ، کچھ ہیں کہ دریا میں سے رینگ کر کنارے کے سروٹوں میں اور پھر واپس دریا میں ۔۔۔ اور وہ ہری یوپیا کو جانا چاہتا تھا ۔ کچھلی بار ایسا ہوا کہ ادھر ایک استنا بڑا پانی اُگیا کہ سارا ہری یوپیا کئی روز تک اُس میں ڈوبا رہا اور جب پانی اُترے تو وہاں کے باسی مگلیوں سے کچھ اٹھانے میں جُت گئے ۔

جن کے کپڑے گھر تھے وہ تو سارے کے سارے بہہ گئے پر ہری بوبیہا کے زیادہ لوگ پکی اینٹوں میں رہتے تھے اس لئے اُن کا پچاؤ ہو گیا۔ سوائے اس کے کہ پانی اُن کے اندروں میں آیا اور ریت اور مٹی چھوڑ گیا۔۔۔ بس یہی وہ دن تھے جب ورچن ادھر گیا تھا اور پھر بڑے پانی کی دس پا کر چالیس کوس پر سے ہی موہنجو کو چلا گیا۔ وہ موہنجو کے پاس چنو ڈورو بھی جانا چاہتا تھا۔۔۔ پر ابھی نہیں۔۔۔ ابھی وہ اُسے دیکھنا چاہتا تھا جو پاروشنی میں تھا۔۔۔ اور دیکھنا چاہتا تھا اُس کی ناک اُس جیسی ہے یا سمر وایسی۔۔۔ اُس نے پکلی کو کہہ رکھا تھا کہ تو اُس کے لئے بندر اور میل گڈ بنا اور پکا کہ وہ آنے کو ہے۔

اور۔۔۔ سمر و بھی یہی دیکھنا چاہتا تھا۔

رُکھوں کے اندر جو پتوں بوٹوں کی نمی تھی وہ بھی سوکھ گئی تھی اور ماسا زبان باہر نکالے پانپتا تھا۔ لنگ چڑھاووں میں دبا رہتا۔۔۔ لوگ بھکشو سے کہتے تو پانی کی زبان جانتا ہے اُس سے بات کر سکتا ہے تو بات کر۔

چیوا کے اندر پہلے شک ہی شک تھا اور پھر وہ اُکا خالی ہو گیا۔۔۔ وہ پہلے ہی بستی سے باہر اپنے چھپر میں تھا اور الگ تھلک تھا پر اب اُسے کوئی نہ دیکھتا۔ اُس کی بھیر بکریوں کو شائد اُس کے ساتھ کوئی اُنس تھا جو اسے چھوڑ کر نہیں گئیں۔ اس کے چھپر کے آس پاس ہی رہتیں۔ پر وہ ان سے بھی الگ ہو گیا تھا۔۔۔ جس روز ورچن موہنجو سے لوٹا تھا بس اُسی روز سویرے گاگری اُس کے پاس آئی تھی۔ اُسی روز۔۔۔ ”دیکھ چیوا۔۔۔“ وہ بولی تھی ”وہاں بستی سے پرے جہاں مٹی کے قبرستان زمین میں ہیں اور اُن میں وہ ہیں جو ہار انگ ساک تھے وہاں ایک پتھر ہے جو میرا انگ تھا اور تم میں۔۔۔“

اور چیوا نے کہا تھا ”تو آج تک تو بولی نہیں۔ مجھے پتہ تھا کہ تم ادھر جاتی ہو اور اُس پتھر کو اپنے نیروں سے گیل کر تی ہو پر تم نے آج تک اپنے منہ سے کوئی بات نہیں کی تو اب کیا ہوا ہے۔۔۔“

”پتہ نہیں۔۔۔“ وہ بولی تھی ”اب کیا ہوا ہے۔ پر میں آج پاروشنی اور ماتی کے تینوں کے ساتھ رُکھوں میں جا رہی ہوں بھینسے کے پیچھے۔۔۔ اور آج مجھے وہ یاد آتا ہے“

شام کو ورچن برسوں بعد بستی میں لوٹا تو وہ گاگری کو اٹھائے ہوئے تھا۔ اور پھر اُس پتھر کے ساتھ میں اُس کا مرتبان بھی دبا دیا گیا تھا۔۔۔ اب وہ دونوں وہاں تھے اور چیوا یہاں۔۔۔ چیوا نے گاگری بارے کبھی استنا نہ سوچا تھا کہ وہ بھار بن جائے۔ وہ آتی تھی اور اپنے

آپ کو شانت کروا کے چلی جاتی تھی۔ بس اُن کا استا ہی میل تھا۔۔۔ میل تو بس استا ہی تھا پر اُس کے چلے جانے سے چیواگم ہو گیا تھا۔۔۔ وہ چھپرے اگر باہر آتا تو اُس کے ساتھ ٹیک لہا کر ڈوبو مٹی کے ساتھ پھیلے ہوئے رُکھوں کو دیکھتا رہتا۔۔۔ اور ان رُکھوں میں ماسا تھا۔ اور ایک روز وہ بھی رُکھوں میں چلا گیا۔

”ماسن ماسا۔۔۔“ اُس نے منہ پر ہاتھ رکھ کر یہاں وہاں۔۔۔ ہر جگہ۔۔۔ کھڑے ہو کر۔۔۔ بیٹھ کر۔۔۔ جُھک کر اُسے پکارا اور آخر کار ماسا ایک رُکھ پر سے اُس کے اوپر اُگرا اور اُس کی گردن کا منکا ٹوٹے ٹوٹے بچا۔

”اب تم یہاں بھی آ جاتے ہو۔۔۔ یہاں بھی آ جاتے ہو“ ماسا دانت نکوس کو بولا ”میں اُدھر آتا ہوں؟ نہیں تو تم کیوں آ جاتے ہو؟“

ماسا کے تن پر کوئی لیڈ نہ تھا۔ اُس کی سیاہ چمڑی اب جُھریوں کی پیاسی اور سُکھی زمین تھی، کٹی پھٹی اور گھاؤ والی، دانت ہوٹھوں کے قابو میں نہ رہے تھے اور اُس کی کھوپڑی کا ماس ڈھیلا پڑ گیا تھا۔

”تمہیں پتہ ہے ماسن کہ میرے سر میں رت یوں دوڑتی تھی کہ کسی کے سر میں کیا دوڑے گی۔ میں اپنے چھپرے تلے الگ تھلک اور شانت تھا اور میرے سر میں میری اپنی بستی تھی جس میں میں رہتا تھا۔۔۔ تو ماسن پھر مجھے کچھ ہوا۔“

”مجھے پتہ ہے۔۔۔“ ماسن ہی ہی کر کے ایک بڑی ہنسی ہنسا ”مجھے پتہ ہے“

”تمہیں پتہ ہے کہ کیا ہوا۔۔۔“

”ہاں۔۔۔ میں نے اوپر سے رُکھوں میں بیٹھے ہوئے اُنہیں دیکھا تھا۔ اُن پانچوں کو جو اُس کے پیچھے جاتے تھے۔ تمہیں پتہ ہے ناں کس کے پیچھے جاتے تھے۔۔۔ جس کے میل کو ڈور کا آیا تھا پر رت میں بھیگ کر چلا گیا۔ اُسے کوئی کچھ نہیں کہہ سکتا۔ وہ نانا کو ہے۔ ہمارا پالن بار ہے۔ اور وہ پانچوں اُس کے پیچھے بھاگتے تھے۔۔۔“ ماسا یکدم چپ ہوا اور اتنے زور زور سے سر کھانے لگا کہ اُس کی سیاہ کھوپڑی میں سُرخ جھریں پڑ گئیں۔

”نہیں کرو ماسن۔۔۔“ چیوانے اُس کا ہاتھ پکڑ لیا

”اچھا؟“ ماسا رُک گیا ”نہیں کرتا۔ تم کہتے ہو تو نہیں کرتا۔۔۔ پر سواد آتا ہے اس طرح کجلی کرنے سے۔۔۔“

”تو پھر کیا ہوا ماسن؟“

”کس کو؟“ ماسا آنکھیں میچے اُس سورج کو دیکھتا تھا جو رُکھوں کے بیچ لٹکتا تھا۔
”مہمگری کو۔۔۔۔۔“

”ہاں۔۔۔۔۔ وہ کیلے سڑتے پتوں پر اوندھی پڑی تھی اور سوچتی تھی کہ شاید مجھے کوئی دیکھے یا نہ دیکھے۔ میرے پیچھے وہ آتے ہیں۔ میں راستے میں ہوں اور وہ دیکھ لیں گے پر اُنہوں نے نہ دیکھا اور وہ پاس سے چلے گئے۔ اُس کی گردن سے پیٹھ کو ملانے والے منکے ٹوٹ گئے تھے اور وہ بس سوچ سکتی تھی پر وہاں سے ہل نہیں سکتی تھی اور پھر اُس کی کند پر ایک مکوڑا چلتا تھا۔۔۔۔۔ میں نے دیکھا تھا“

”تو پھر تم نے اُسے اٹھایا کیوں نہیں ماسن؟“

”میں کیوں اٹھاتا۔ کیوں اٹھاتا۔۔۔۔۔“ ماسا نے اپنی انگلیاں سیدھی کیں، اپنی ٹیڑھی میرٹھی انگلیاں جن کے ساتھ ناخن لٹکتے تھے سیدھی کیں اور چیوا کی آنکھوں میں چھو دیں اور پھر چیختا ہوا املی کے ایک گنچے رُکھ پر جا بیٹھا اور ہنسنے لگا۔ چیوانے درد کے زور سے آنکھوں کو بند رکھا اور اُن میں سے پانی بہتا رہا اور اُسے کچھ سمجھائی نہ دیا! صرف ماسا کی ہنسی سنائی دیتی رہی۔ جب پانی اور درد کی لالی اُس کی آنکھوں سے دُور ہوئی تو اُس نے اوپر دیکھا جہاں ماسا اب بھی ہونے ہوئے اپنے آپ کے ساتھ خاموشی سے ہنس رہا تھا۔

”ماسن ماسا۔۔۔۔۔“

”چُپ۔۔۔۔۔“ ماسا نے اُسے ڈانٹا ”چُپ۔۔۔۔۔ وہ کیوں آئی تھی رُکھوں میں؟ میں اُسے کیوں اٹھاتا۔۔۔۔۔ میں وہاں نہیں جاتا تو تم کیوں آجاتے ہو۔۔۔۔۔ سُن چیوا۔۔۔۔۔“ ماسا کا مہاندہ بولا ”پاروشنی کہتی تھی کہ تو یہاں کیوں ہے اور میں نے پوچھا تھا تو وہاں کیوں ہے تو بولی وہاں گھاگرا ہے، پانی ہے تو میں نے کہا تھا کہ اگر گھاگرا نہ ہو، پانی نہ ہو تو۔۔۔۔۔ میں اسی لئے ادھر آگیا ہوں۔ اور جو آگیا وہ آگیا۔۔۔۔۔“ ماسا نے اپنی ٹیڑھی ٹانگوں کو پچکے پیٹ میں بھینچا اور ایک چھلانگ لگا کر دُوسرے رُکھ پر جا بیٹھا اور پھر وہاں سے تیسرے پر چلا گیا۔ اُس نے وہاں سے پیچھے مڑ کر دیکھا تو چیوا وہاں کھڑا تھا ”جاتے کیوں نہیں۔۔۔۔۔؟“

”میں بھی ادھر آگیا ہوں۔۔۔۔۔“ چیوا بولا۔

”گدھر؟“ ماسا نے حیرت سے آنکھیں گھمائیں ”گدھر کدھر۔۔۔۔۔“

”یہاں رُکھوں میں۔ اب میں بھی واپس نہیں جاؤں گا۔“

ماسا فوراً چپ ہو گیا۔ اُس نے کان لگا کر اُن ساری آوازوں کو سنا جو رُکھوں میں تھیں۔

پکھیرؤں کی اور پیتوں بُوٹوں کی اور اُن کی جو کبھی اِن رُکھوں میں سے گذرے تھے ۔۔۔ اور اُس کی جو کسی اندھیرے جھنڈ میں بیٹھا تھا اور اُس کی آنکھیں لشتی تھیں اور اُس کا سیاہ بُسٹہ اُس اندھیرے میں لُو دیتا تھا اور سارے میں اُس کی باس تھی جو بتاتی تھی کہ وہ وہاں ہے ۔۔۔ ماسا کان لٹا کر سنتا رہا اور پھر دھیرے دھیرے نرم پاؤں سے رُکھ کے گنبے تے پر چلتا ہوا نیچے اُترا اور چیوا کے پاس آکر کھڑا ہو گیا ۔ اُسی کی مہین بجھتی آنکھوں میں پانی تیرتا تھا اور وہ پانی اُس کی ہڑبوں میں گرتا تھا ”جو آگیا وہ آگیا“ اُس نے کہا اور چیوا کا ہاتھ پکڑ لیا ۔

اُن دونوں سے پرے اُن دونوں کو نہ جانتے ہوئے اُدھر سے ورچن بھی گذرا ۔ وہ رُکھوں کے اندر اُس جگہ جاتا تھا جہاں پر اُس کے مائی باپ بوڑھے ہو کر مرنے کو آئے تھے اور وہ دونوں ایک کھوکھلے تنے میں گھس کر بیٹھ گئے تھے اور مر گئے تھے ۔ اور وہاں اب بھی اُن دونوں کے پنجر پڑے ہوئے تھے ۔ بستی میں کوئی نہ جانتا تھا ، رُکھوں میں صرف ماسا جانتا تھا اور ورچن چوری چھپ کر کبھی کبھی جب وہ دکھ میں ہوتا تو مائی کے پنجر کو اٹھا کر اُس کے ساتھ لپٹتا اور اُس کے دکھ کم ہوتے ۔

”جو آگیا وہ آگیا ۔۔۔“ ماسا نے چیوا کا ہاتھ پکڑ لیا ۔

ساون بھادوں کا گنا اُس کا پنڈا گھلاتا تھا اور وہ اپنا موٹا ہونٹ دانتوں تلے دا بے زمین میں کنک کے دانے رکھتی تھی اور ہتھیلی سے مٹی سمیٹتی انہیں ڈھکتی تھی۔ کھودی ہوئی مٹی پر ورچن کا پسینہ گم ہو چکا تھا پر وہ اُس پر گراتھا اور وہ ایک کسی کے ساتھ زمین کو کھودتا جاتا تھا۔ اُس سے پرے پاروشنی کنک کا تھیلہ کاندھے سے لٹائے زمین پر بیٹھی کسی موٹی بھوکڑ کی طرح ہل پل کر آگے ہوتی تھی اور کھودی ہوئی زمین میں کنک کے دانے گراتی جاتی تھی۔

وہ بہت دنوں سے جھیل کی طرف بھی نہیں گئے تھے اور جھیل سوکھتی تھی اور ہر دن اُسے کے چار چھیرے ایک سفید دائرہ بنتا تھا، جہاں کل پانی تھے وہاں سے اترے تو اب وہاں ایک دائرہ تھا کہ پانی یہاں ہوتے تھے۔ وہ بہت دنوں سے ادھر نہیں گئی تھی۔ ادھر جہاں پرندے مرنے کو آ جاتے تھے۔۔۔ اُن کی ہڈیوں کا وہ ڈھیر اب اور اونچا ہو گیا ہو گا۔۔۔ پاروشنی بیج رکھتے ہوئے سوچ رہی تھی۔

ورچن نے اُسے مگن دیکھا۔ وہ پوچھنا چاہتا تھا۔ اُسے جانتے کی لگن تھی کہ اُس کے اندر کس کاناک نقشہ بنا ہے جو باہر آئے کا پر وہ چپ زمین کھودتا رہا۔

آسمان ابھی خالی تھا پر اس نے اب تو بھرنا تھا اور بھرنا تھا پورے کا پورا۔۔۔ وساکھ میں تو سارا سوکھا رہا پر ہاڑ میں کچھ مینہ آیا تھا پر ذرا چھدر اور پولا۔۔۔ اور اب ہر برس کی طرح وہ سب اپنی زمینیں کھودتے تھے، ان میں بیج رکھتے تھے اور کھیتوں کے گرد پچھلے برس کی کچی منڈیروں کو لپیٹتے تھے تاکہ جب بڑے پانی آئیں تو آکر نکل نہ جائیں بلکہ کھیت کے اندر کچھ دن ٹھہریں اور مٹی میں جذب ہو جائیں۔۔۔ وساکھ کے سوکھے کی بنا پر اس بار اناج کم پڑنا تھا۔۔۔ یوں تو دریا میں بھی مچھلی کا اناج تھا پر سارا وقت ماس کون کھاتا ہے۔ پاروشنی پسینے میں تھی اور گرمی سے ہونک رہی تھی اور اُس کا حال اچھا نہ تھا۔۔۔ وہ ڈھیلی اور سُست پڑتی جاتی تھی۔

”تجھے اب کام کاج چھوڑ دینا چاہیئے۔۔۔“ ورچن جیسے زمین سے کہتا تھا۔

”مجھے؟۔۔۔“ پاروشنی بہانہ پا کر لڑکی اور سائنس ٹھیک کرنے لگی۔ ”کیوں اتنی جلدی کیوں۔۔۔ ابھی تو مکھر پوہ تک کچھ ہو گا۔۔۔ تین چار ماہ بیچ میں ہیں۔۔۔“
 پر تجھے دیکھ کر تو لگتا ہے کہ۔۔۔“ ورچن کے بول میں وہ نرمی تھی جو بیچ ڈالنے والے میں تب آتی ہے جب اُسے اُس ہو کہ اُس کا بوٹا ہوا ہو گا۔
 نہیں۔۔۔“ دریا میں ابھرے ٹاپو پر ہاتھ پھیرتے ہوئے پاروشنی بولی ”نہیں مکھر پوہ تک۔۔۔“

”ورچن۔۔۔“ تھوڑی دیر میں وہ پھر بولی۔
 ورچن بھی تھک رہا تھا وہ بھی رُک گیا ”ہاں۔۔۔“
 ”ہم یہ کام کاج کیوں کرتے ہیں اور میرے پیٹ میں جو کچھ ہے وہ کیوں ہے اور کیسے ہے اور یہ سب کچھ کیسے آگے آگے چلتا ہے۔ تمہارے مائی باپ اور تم اور پھر تمہارا آگے۔۔۔“
 ”مجھے سے ہے۔۔۔؟“
 ”ابھی کیا پتہ۔۔۔“ وہ جھنجھلا گئی ”میں تو اس ساری حیاتی کی بات کرتی ہوں کہ یہ کیوں ہے؟ اور ہم سب جنوروں کی طرح بندھے ہوئے اُسی طرح کیوں کرتے چلے جاتے ہیں جس طرح ہم سے پہلے بے انت برسوں سے جب یہ رُکھ نہ تھے اور تب تک جب یہ رُکھ نہ ہوں گے۔۔۔ تب تک ہم ایسے ہی کیوں چلے جاتے ہیں۔۔۔ اناج کے لئے۔۔۔ اپنے بیج کو آگے بڑھانے کے لئے۔۔۔ اسی طرح حیاتی کیوں گذارتے ہیں۔۔۔“

ورچن اٹھا اور پسینہ پونچھتا اُس کے پاس ہو بیٹھا ”جب یہ رُکھ نہ ہونگے اور کچھ بھی نہ ہو گا تو پھر بھی ہم ہوں گے۔۔۔ ہم جنوروں کی طرح نہیں بندھے ہوئے پاروشنی۔۔۔ ہم نے تو اُسے باندھ رکھا ہے اُسے کہ اُس طرح چل۔۔۔ ہم تو اپنی من مرضی کرتے ہیں“

می آؤں۔ می آؤں۔۔۔ رُکھوں میں مور بولا پر اُس کی آواز صرف پاروشنی نے سُنی اور وہ دحیرے سے مسکرائی اُس روز کے لئے جب ایک پرندہ اُس کے سامنے گرا تھا جب وہ جھیل پر تھی اور پھر رُکھوں میں آئی تو یہ مور پھیل تلے اپنے رانگلے پر سیٹھ بولتا تھا اور اُسے دیکھتا تھا۔

بستی کے سارے وسنیک ان دنوں کھیتوں میں تھے۔۔۔ وہ ایسا تو نہیں ہونے دیتے تھے کہ بڑا پانی کام پورا ہونے سے پہلے آجائے اور پھر وہ سارا برس لوگوں کے سامنے شرمندہ رہیں کہ پتہ ہے ان کے حصے کے کھیت میں ابھی بیج پوری طرح نہیں بکھیرا گیا تھا اور دھکا گیا تھا کہ پانی آگئے اور انہوں نے کنک نہیں پر گھاس پھونس کاٹی اور کھائی۔۔۔ یہ ایک ایسی شجر تھی جو